
Gayatri Upanishad

गायत्र्युपनिषत्

Document Information



Text title : Gayatri Upanishad

File name : gaayatryupanishhat.itx

Category : upanishhat, devii, gAyatrI, devI

Location : doc_upanishhat

Author : Rishi ?

Transliterated by : Sunder Hattangadi

Proofread by : Sunder Hattangadi

Description-comments : [from Unpublished Upanishads - Adyar Library collection]

Latest update : Jan. 4, 2010

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 1, 2025

sanskritdocuments.org



गायत्र्युपनिषत्



॥ गायत्र्युपनिषत् ।

ॐ भूमिरन्तरिक्षं द्यौरित्यष्टावक्षराणि ।

अष्टाक्षरं ह वा एकं गायत्र्यै पदमेतद् दुहास्या
एतत्स यावदेतेषु लोकेषु तावद्ध जयति ।

योऽस्या एतदेव पदं वेदं ऋचो यजूषि सामानीत्यष्टाक्षरं
ह वा एकं गायत्र्यै पदमेतद् दुहास्या एतत्स यावतीयं त्रयीं विद्या
तावद्ध जयति ।

योऽस्या एतदेव पदं वेदं प्राणोऽपानो व्यान
इत्यष्टावक्षराण्यष्टाक्षरं ह वा एकं
गायत्र्यै पदमेतद् दुहास्या एतत्स यावदिदं
प्राणिति तावद्ध जयति ।

योऽस्या एतदेव पदं वेदाथास्या एतदेव तुरीयं
दर्शितं पदं परोरजाय एष तपतीति यद्वै चतुर्थं तत्तुरीयं
दर्शितं पदमिति ददर्श इव ह्येष परोरजा
इति सर्वमु ह्येष रज उपर्युपरि तपत्येव ह वा एष
श्रिया यशसा तपति ।

योऽस्या एतदेव पदं वेदं सैषा गायत्री एतस्मिस्तुरीये
दर्शितं पदे परोरजसि प्रतिष्ठिता तद्वै तत्सत्ये प्रतिष्ठितं
चक्षुर्हि वै सत्यं तस्माद्यदिदानीं द्वौ विवदमानावेयाता
अहमद्राक्षमहमश्रौषमिति ।

य एव ब्रूयादहमद्राक्षमिति तस्या एव श्रद्धया
य एतद्वै तत् सत्यं बले प्रतिष्ठितं तस्मादाहुर्बलसत्यादौ
ज्ञेय एव वैषा गायत्र्यध्यात्मं प्रतिष्ठिता सा हैषा

गायस्तते प्राणा वै गायस्तान् प्राणास्तते उद्यद्गायस्तते
तस्माद्गायत्री नाम स यावेमामूमत्वा हैषैवमास
यस्मा इत्याह तस्य प्रमाण त्रायते ता हैके सावित्री-
मनुष्टुभमन्वाहुरनुष्टुभैतद्वाचमनुब्रूम
इति न तथा कुर्याद्गायत्रीमेवानुब्रूयाद्यदि ह वापि
बह्विव प्रतिगृह्णाति ।

इहेव तद्गायत्र्या एकचन पद प्रति य इमास्त्रीन् लोकान्
पूर्णान् प्रतिगृह्णीयात् सोऽस्या एतत्प्रथमपदमाप्नुयात्
अथ यावतीय त्रयी विद्या यस्तावत्प्रतिगृह्णीयात् सोऽस्या
एतद्वितीयमाप्नुयात् ।

अथ यावदिदं प्राणिति यस्यावत् प्रतिगृह्णीयात् ।

तस्या उपस्थान गायत्र्यैकपदी द्विपदी त्रिपदीचतुष्पद्यपदा
सा न हि पद्यः यस्ते तुरीयायपदाय
दर्शिताय परोरजसे सावदोमिति समधीयीतन हैवास्मै
सकाम समृद्ध्यते ।

यस्मा एवमुपतिष्ठते ह मद प्रापमिति एतद्धवै तज्जनको
वैदेहो वुरिलमाश्रितराश्विमुवाच ।

यत्तु होतर्गा कथ हलीभूतो वहसीति ।

मुख ह्यस्या ससभ्रम विदाचकारेति होवाच तस्या
अग्निरेव मुख यदिह वापि वह्निमानन्नावभ्यादधाति
सर्वमेतत्स हत्येवविद्यद्यपवह्नीव पाप करोति
सर्वमेवैतत्सम्यग्विशुद्धो यतोऽजरोऽमरः स भवतीति ॥
इति गायत्र्युपनिषत् समाप्ता ॥

Please send corrections to sanskrit@cheerful.com

